

عکس رموزِ بے خودی

مترجم: ڈاکٹر عصمت جاوید

صفحات ۸۳ قیمت ۲۰ روپے اشاعت جنوری ۱۹۹۸ء

ناشر: مرکزی مکتبہ اسلامی پبلشرز نئی دہلی ۲۵

علامہ اقبال کی شخصیت اپنے فکری و شعری امتیازات و اکتسابات کے اعتبار سے نادر روزگار ہے۔ ان کا اردو کلام جس طرح اہل زبان کو مسحور بنا رہا ہے۔ فارسی کلام سے وہ تاثیر زبان کی اجنبیت کے باعث نہیں پیدا ہوتی۔ ان کے فارسی مجموعہ ہائے کلام، اسرارِ خودی، رموزِ بے خودی، پیامِ مشرق، زبورِ عجم، جاویدنامہ، پس چہ باید کرد اور ارمانِ مجاز کی متعدد شرحیں بھی اردو زبان میں ہو چکی ہیں۔ متعدد اردو شاعروں نے ان کے فارسی کے بعض مجموعوں کو اردو کا منظوم جامہ پہنانے کی بھی قابل قدر کوششیں کی ہیں۔ ان میں عبدالرشید فاضل، جسٹس ایس، اے رحمان، حسین مہدی رضوی اور نظر لدھیانوی بطور خاص قابل ذکر ہیں۔ ڈاکٹر عصمت جاوید نے بھی ان شعراء کے نقش قدم پر چلتے ہوئے اقبال کے ابتدائی دو مجموعوں کے منظوم ترجمے اہل زبان کی خدمت میں پیش کیے ہیں اول الذکر ترجمہ عکس اسرارِ خودی کے نام سے ۱۹۹۱ء میں اسی مکتبہ نے شائع کیا تھا اور اب یہ پیش نظر منظوم ترجمہ ۱۹۹۸ء میں شائع ہوا ہے۔

یہ ترجمہ اس قدر سادہ، رواں اور دلکش ہے کہ اسے پڑھتے ہوئے کہیں بھی اس میں ترجمہ پن نظر نہیں آتا۔ مترجم نے اسے ایک طبع زاد شنوی کی شکل میں ڈھال دیا ہے جس سے اصل شنوی کی تاثیر کم و بیش اس ترجمہ میں بھی قائم و باقی ہے۔ تخلیقی کاوش کے ترجمے کی مشکل سے اہل نظر واقف ہیں بالخصوص جب اس کے منظوم ترجمہ کا معاملہ ہو تو یہ مشکل اور بھی سوا ہو جاتی ہے۔ وزن و قافیہ کی پابندی اکثر و بیشتر ادا نے مطلب میں خلل انداز ہوتی ہے اور ایسا دیکھنے میں آتا ہے کہ مصنف کا مافی الضمیر ترجمہ میں پوری طرح ادا نہیں ہو سکا ہے۔ ڈاکٹر عصمت جاوید اس اعتبار سے بہت کامیاب نظر آتے ہیں کہ انہوں نے اکثر مقامات پر رموزِ بے خودی کے مطالب کو جو ان کا توں اردو میں منتقل کیا ہے۔ تبصرہ نگار نے اصل سے موازنہ کے دوران

یہ بھی دیکھا کہ بعض اشعار میں ترجمہ نے جزوی معنوی ترمیم ضرورت شعری کی بنا پر روا رکھی ہے اور کبھی یہ بھی کیا کہ ایک شعری ترجمانی دو اشعار میں کی اور کہیں اس کے برعکس۔ اس کی ایک مثال ملاحظہ ہو۔ اقبال کا شعر ہے ط

ساکجا در خاک می گیری وطن رخت بردار و سرگردوں فگن
(تفسیر سورہ اخلاص)

ترجمہ ہے:

خاک کو سمجھا ہے تو اپنا وطن جب کہ ہے سارا جہاں تیرا وطن
اقبال کا شعر ہے ط

ای زمیں از بارگاہت ارجمند آسماں از بوسہ ماہت بلند
(مختصر رحمتہ للعالمین)

ذیل کے دو اشعار اس کے ترجمان ہیں ط

جس زمیں پر ہے ترا روشن چراغ اس زمیں کا آسماں پر ہے دماغ
چوم کر تیرا یہ سنگ آسماں اور اونچا ہو گیا ہے آسماں
اقبال کے دو اشعار ایک مقام پر یہ ہیں:

زیر گردوں می نیا ساید دلش بر فلک گیرد قرار آب و گلش
طائرش منقار بر اختر زند آنسوے این کہنہ بر چنبر زند
(تفسیر سورہ اخلاص)

ان کی ترجمانی ذیل کے صرف اس شعر سے ہوتی ہے ط

چھوڑ کر پیچھے ستاروں کا غبار جا کے دم لیتا ہے وہ گردوں کے پار
بعض اشعار ایسے بھی ہیں جن کی ترجمانی نہیں ہو سکی۔ مثلاً ذیل کا یہ شعر
از نو بالا پائیہ این کائنات فقر تو سرمایہ این کائنات
(مختصر رحمتہ للعالمین)

اسی قبیل میں آتا ہے۔

تقابل مطالعہ سے یہ تجویز بھی پیش کرنے کو جی چاہتا ہے کہ ذیلی عنوانات اگر فارسی سے بعینہ ترجمہ ہوتے یعنی مکمل فارسی عبارت کا ترجمہ دیا جاتا تو زیادہ موزوں بات ہوتی اور

عنوان کی حد تک بھی یہ پوری شنوئی مربوط و ہم رشتہ نظر آتی ہے۔
یہ منظوم تخلیقی کاوش بہر حال لائقِ تحسین ہے اور کلامِ اقبال کی تفہیم میں ایک
گراں قدر کوشش، کلامِ اقبال سے دلچسپی رکھنے والوں کے لیے بالخصوص اور اردو شاعری
کا ذوق رکھنے والوں کے لیے بالعموم یہ قیمتی ادبی تحفہ ہے۔ کاش ہر گھر کی زینت یہ کتاب بن سکے!
مترجم کی ان تخلیقی صلاحیتوں کے پیش نظر ان سے بجا طور پر یہ توقع کی جانی چاہیے کہ
وہ اقبال کے باقی ماندہ فارسی کلام کی طرف بھی توجہ کریں گے اور اس میدان میں نقشِ ادل
ثابت کرنے کا کام نامہ انجام دیں گے۔
(منور حسین)

ادارہ تحقیق و تصنیفِ اسلامی کی اردو مطبوعات

کتاب	مصنف	صفحات	قیمت
۱۔ مورخہ اسلام و جاہلیت	مولانا صدر الدین اصلاحی	۲۱۶	۲۵/-
۲۔ غیر مسلموں کی تعلیمات و ان کے حقوق	مولانا سید طلال الدین عمری	۳۳۲	۱۰۰/-
۳۔ صحت و مرض اور اسلامی تعلیمات	"	۲۸۸	۷۰/-
۴۔ مسلمان عورت کے حقوق و ان پر آؤ آؤ کا بائزہ	"	۲۰۰	۳۵/-
۵۔ اسلام میں خدمتِ خلق کا تصور	"	۱۷۶	۶۰/-
۶۔ اسلام اور مشغلاتِ حیات	"	۸۸	۸/-
۷۔ مذہب کا اسلامی تصور	مولانا سلطان احمد اصلاحی	۵۹۱	۱۰۰/-
۸۔ مشرک و کفارانی نظام اور اسلام	"	۱۰۲	۲۰/-
۹۔ وحدتِ ادیان کا نظریہ اور اسلام	"	۱۹۲	۶۰/-
۱۰۔ قرآن اہل کتاب اور مسلمان	ڈاکٹر محمد رضی الاسلام ندوی	۲۹۶	۷۰/-
۱۱۔ عہد نبوی کا نظام حکومت	پروفیسر محمد سلیم مظہر صدیقی	۱۳۶	۳۰/-
۱۲۔ ایمان و عمل کا قرآنی تصور	اطراف احمد اعظمی علیک	۲۸۰	۲۵/-
۱۳۔ تصوف - ایک تجزیاتی مطالعہ	ڈاکٹر عبداللہ فراہی	۲۰۰	۲۵/-
۱۴۔ عہد نبوی کے غزوات و سرایا	ڈاکٹر رؤف اقبال	۲۴۷	۲۵/-

:- صلنے کے پتہ :-

مکتبہ تحقیق و تصنیفِ اسلامی، پان والی کوٹھی، دودھ پور۔ علی گڑھ - ۱
مرکزی مکتبہ اسلامی پبلشرز۔ دہلی نگر۔ ابوالفضل انکلیوٹی دہلی - ۲۵